

ПОМНІКІ ГІСТОРЫІ

Усе помнікі гісторыі 3-й катэгорыі

Назва гісторыка-культурнай каштоўнасці, датаванне, адрас, месца знаходжання, фотаздымак	Апісанне гісторыка-культурнай каштоўнасці
1. Вайсковыя могілкі, 1944 г., в.Узрэчча. Шыфр: 213Д000164  	Пахаванне 1944 г. Усяго пахавана 215 чалавек. Помнік устаноўлены ў 1959 г. Помнік – скульптура воіна, які стаіць на калене з аўтаматам у правай руцэ і каскай у левай. Скульптура вышыняй 2, 5 м., пастамент – 2,2 м. На пастаменце размешчана мармуровая дошка з надпісам: “Вечная памяць героям, павшим в боях с немецко-фашистскими захватчиками за честь и свободу нашей Родины в годы Великой Отечественной войны 1941-1945 гг.”. У пастамента 3 надмагільныя пліты з прозвішчамі 8-мі пахаваных Герояў Савецкага Саюза: Джумаш Асаналіеў, Іван Сямёнавіч Бірукоў, Мікалай Сцяпанавіч Дароўскі, Анатоль Міхайлавіч Звераў, Іван Аляксеевіч Мартынаў, Іван Антонавіч Плякін, Уладзімір Данілавіч Салончанка, Міхаіл Пятровіч Хваткоў. На земляным вале размешчаны 13 пліт з прозвішчамі загінуўшых. Каардынаты: 55,075156 29,346402

**2. Брацкая магіла савецкіх воінаў, 1944 г.,
в.Саннікі. Шыфр: 213Д000161**



Помнік устаноўлены ў 1964 г. Пахавана 99 чалавек. Помнік – скульптура воіна з аўтаматам ва ўзнятай правайруцэ. Вышыня скульптуры 3 м., пастамента - 3,2 м. На пастаменце надпіс: “Вечная слава воинам – героям 1941-1944”. На пастаменце таблічкі з прозвішчамі загінуўшых. Перад помнікам 3 надмагільныя пліты з прозвішчамі 3 Герояў Савецкага Саюза: Мікалай Дзмітрыевіч Вяснін, Антон Трафімавіч Маслікаў, Булат Янбулатавіч Янтыміраў і грузінскі паэт Мірза Гедэонавіч Гелавані.

Каардынаты: 55,095193 29,585398

**3. Брацкая магіла, 1941–1944 гг.,
г.п.Бешанковічы, вул. Інтэрнацыянальная.
Шыфр: 213Д000142**



Брацкая магіла знаходзіцца на вул. Інтэрнацыянальная г.п. Бешанковічы ў скверы каля школы. Пахавана 203 чалавекі, з іх 192 – вядомых. Помнік устаноўлены ў 1956г. Скульптура двух воінаў, у аднаго з воінаў сцяг у левай руцэ, аўтамат прыжаты да грудзі, другі воін стаіць на калене з вянкам у правай руцэ. Вышыня скульптуры 2,5 м., пастамента з цэглы – 3 м. На пастаменце мармуровая дошка з надпісам “Вечная память и слава верным сынам нашей Родины”. У аснове пастамента 5 дошак з прозвішчамі загінуўшых. Сярод пахаваных 4 Героя Савецкага Саюза: Хараборкін Георгій Філімонавіч, Лугоўскі Мікалай Пятровіч, Шварцман Маісей Фраімавіч, Спольнік Рыгор Іванавіч.

Каардынаты: 55,046568 29,464707


**4. Брацкая магіла, 1944 г., в.Фролкавічы.
Шыфр: 213Д000167**



На ўсходняй ускраіне вёскі, злева ад дарогі Бешанковічы-Ула. Помнік устаноўлены ў 1969 г. Пахавана 4 воіна, якія загінулі ў баях супраць нямецка-фашысцкіх захопнікаў пры вызваленні Бешанковіцкага раёна ў чэрвені 1944 г. Сярод пахаваных – Герой Савецкага Саюза Мікалай Васілевіч Крапцоў-Зайчанка. Помнік – скульптура воіна, які стаіць на калені з аўтаматам у правай руцэ і каскай у левай руцэ. Скульптура вышынёй – 2,5 м. устаноўлена на бетонным пастаменце, вышынёй – 2,3 м. і патсаментам – 2х2,5 м. У аснове пастамента – мармуровая пліта з прозвішчамі загінуўшых.

Каардынаты: 55,197265 29,243564

**5. Брацкая магіла, 1943 – 1944 гады, в.Галыні.
Шыфр: 213Д000148**



Помнік устаноўлены ў 1969 г. Пахавана 72 воіна Савецкай арміі і 2 партызана. Сярод пахаваных – 4 Героя Савецкага Саюза: Александр Піліпавіч Возлікаў, Уладзімір Канстанцінавіч Далгоў, Сцяпан Іларыёнавіч Іларыёнаў, Арамаіз Аствацатуравіч Сяркісян (Саркісаў).

Помнік – скульптура воіна з аўтаматам ва ўзнятай правай руцэ. Вышыня помніка – 4 м., пастамента – 3,7 м. Перад пастаментам 5 надмагільных пліт з мемарыяльнымі дошкамі на якіх размешчаны прозвішчы загінуўшых і надпіс: “Здесь похоронены воины Советской Армии и партизаны, погибшие в период Великой Отечественной войны 1941 – 1945 гг.”.

Каардынаты: 55,121749 29,426898

**6. Брацкая магіла, 1944 год, в.Дуброва.
Шыфр: 213Д000153**



На паўночна-ўсходняй ускраіне вёскі Дубрава пахавана 332 воіна Савецкай Арміі, якія загінулі ў баях супраць нямецка-фашысцкіх захопнікаў у 1944 г. Помнік устаноўлены ў 1969 г. Сярод пахаваных – Герой Савецкага Саюза Міхаіл Ціханавіч Кузняцоў.

Каардынаты: 55,07319 29,753355

**7. Брацкая магіла, 1944 г., в.Клешчыно.
Шыфр: 213Д000158**



Пахаваны 141 воін (138 вядомых і 3 невядомых), якія загінулі ў чэрвені 1944 г. ў баях супраць нямецка-фашысцкіх захопнікаў пры вызваленні раёна. Сярод пахаваных – Герой Савецкага Саюза Міхаіл Панцялеевіч Краўчанка. Помнік устаноўлены ў 1969 г. Помнік – скульптура воіна з аўтамат у правай руцэ. Вышыня помніка 7,5 м. На пастаменце мемарыяльныя пліты з прозвішчамі пахаваных і надпіс: “Вечная слава нашим героям 1941-1945 гг.”. У аснове пастамента размешчана пліта з прозвішчамі загінуўшых.

Каардынаты: 55,009933 29,156605

**8. Брацкая магіла, 1944 г., аг.Ула.
Шыфр: 213Д000165**




Пахавана 134 воіна. У 1965 г. на магіле пастаўлены помнік – скульптура воіна з аўтаматам. Вышыня скульптуры – 3,5 м., пастамента - 2 м. На пастаменце 3 мемарыяльныя дошкі, 2 з іх – з прозвішчамі загінуўшых. На трэцій – надпіс: “В июле 1941-го, на берегах Западной Двины, ценой своей жизни, закрыли путь гитлеровским захватчикам на Москву воины Уральской 186-й стрелковой дивизии. 298-й Белорецкий стрелковый полк в составе дивизии потерял убитыми и пропавшими без вести 533 воина. Ценою слез и материнской боли, война была оплачена сполна, мы память павших чтим и не позволим, чтоб разразилась новая война”.

Перад пастаментам 3 надмагільныя пліты з прозвішчамі загінуўшых. Сярод пахаваных – Героі Савецкага Саюза: Рыгор Яфімавіч Бераснёў, Іван Мікалаевіч Бярэзін, Мікалай Іванавіч Мітрафанаў.

Каардынаты: 55,225602 29,245569

**9. Брацкая магіла, 1944 г., аг.Астроўна.
Шыфр: 213Д000145**



Пахавана 451 воін і партызан, якія загінулі пры вызваленні Бешанковіцкага раёна, у тым ліку в. Астроўна. Помнік устаноўлены ў 1969 г.

Помнік – скульптура воіна з аўтаматам у руках, вышынёй 2,5 м. на жалезабетонным пастаменце, вышынёй 2,3 м. На пастаменце размешчаны мемарыяльныя дошкі з прозвішчамі загінуўшых і надпісам: “Здесь захоронены воины 19-й, 91-й, 334-й Витебской, 235-й, 251-й стрелковых дивизий, 14 танковой дивизии, героически погибшие при обороне и освобождении Бешенковичского района от немецко-фашистских захватчиков”. Перад помнікам бетонная пліта, на якой размешчаны мемарыяльныя дошкі з прозвішчамі пахаваных.

Каардынаты: 55,137281 29,866467